

Erkek kişi

Category: Goşgular, Kitapcy
написано kitapcy | 25 январа, 2025
Erkek kişi ERKEK KIŞI

Bir kişi maşyna münjek bolanda
Bir kişi maşynyň gapysyn açdy.
Soňam ýapdy.
Ýaranjaňlykdan ýaňa
Agşama çen bendäň ysgyny gaçdy.
Şudy onuň bar işi.
Ikisem erkek kişi!

Bir kişi bar, iliň-günüň emlägin
Gije-gündiz öz öýüne daşayar.
Biri onuň yzyn basyrmak üçin
Çotun kakyp, ýeňsesini gaşayar.
Şudy olaň bar işi,
Ikisem erkek kişi!

Bir beýik kürsüde oturan kişi
Elini uzadyp göge ýetirýär.
Biri işgärleriň ähli gürrünün
Gylyn gymyldatman oňa ýetirýär.
Şudy onuň bar işi,
Ikisem erkek kişi!

* * *

Joram Zöhre Annamyradowa

Az däldi ömrümde joram diýenlem,
Birmahal kalbyma yşgyn salypdyr.
Unutsam-da käbiriniň atlaryn,
Surat albomymda keşbi galypdyr.

Käbirini ýagşylykda ýatlaýan,
Günüň tygy ýaly galypdyr çylgym.

(Her hal saňa mähir bilen bakany,
Dogan Günüň kimin ýüzüňe sylgyn).

Çürkenen pursatlam dişledim dilim,
Ýöne «joralarmy» günälemedim.
Mortalygym meniň tebigylygym –
Her diýjek sözümi sünnälemedim.

Bagrymyň başyndan daman duýgymy
Şaglatdylar olar eleklerinden.
Daglaryň daşyndan agyr gaýgymy,
Ýeňletdiler guşlaň ýeleklerinden.

Käte «erkek» diýip dost tutunjaklam,
Uzatjak elimi sypaladylar.
Guşkelle şöhratyň ganatlarynda
Özlerini juda apaladylar.

Käteler şeýle bir pursatlar bolýar,
Şolary tananňa gynanyp bolýar.
Diňe sen gal, meniň bulen, Zöhre Jan!
Saňa ykbalyňy ynanyp bolýar.

* * *

«Agtygyň boldy!» – diýip geldiler buşlap,
Ýerli-ýerden gutladylar goňşulam.
Durun begenjimden gözlerim ýaşlap,
Galyberdi ýazylmadyk goşgulam.

Kakasy-da diýýär: – Bolansoň baba
Garranyňy boýun alaýmalymy?!
Menem diýýän: – Goýaweri, eý toba!
Agtykly bolaňda garraýmalymy?

Sona ÝAZOWA. Goşgular